

समाहरणालय मुजफ्फरपुर  
(जिला गोपनीय प्रशाखा)

दूरभाष संख्या : 0621-2212101 [का]  
0621-2212105 [अ.] 2217285 [फं.]  
e-mail: mmuzaffarpur.bih@nic.in

\*\*\*\*\*

श्री धर्मेन्द्र सिंह, भा.प्र.से. जिलाधिकारी, मुजफ्फरपुर की अध्यक्षता में दिनांक 06.02.2017 को सम्पन्न इंटरमीडिएट परीक्षा, 2017 की तैयारी हेतु संबंधित पदाधिकारियों एवं केन्द्राधीक्षकों के साथ समीक्षात्मक बैठक की कार्यवाही

उपस्थिति : यथा पंजी संघारित ।

1. दिनांक 06.02.2017 को अधोहस्ताक्षरी द्वारा इंटरमीडिएट परीक्षा, 2017 के सफल संचालन हेतु संबंधित पदाधिकारियों एवं केन्द्राधीक्षकों के साथ बैठक की गई एवं निम्नांकित निदेश दिया गया :-
2. उपस्थित सभी केन्द्राधीक्षकों को निदेश दिया गया कि सभी परीक्षा केन्द्रों पर सभी आवश्यक मूलभूत सुविधायें यथा पेयजल, शौचालय, प्रकाश की समुचित व्यवस्था, आवश्यक संख्या में बेंच-डेस्क, बैरीकेडिंग आदि की व्यवस्था समयपूर्व सुनिश्चित करा ली जाए ।
3. सभी उपस्थित केन्द्राधीक्षकों से उनकी आवश्यकताओं एवं समस्याओं के बारे में बारी-बारी से पूछा की गई तथा उनके द्वारा अपनी-अपनी समस्याओं को बताया गया ।
4. नवराष्ट्र विद्यालय, +2 बोचहां के केन्द्राधीक्षक के द्वारा बताया गया कि परीक्षा केन्द्र पर बैरिकेडिंग एवं प्रकाश की व्यवस्था की आवश्यकता है ।
5. बी0बी0 कॉलेजिएट, मुज0 के केन्द्राधीक्षक के द्वारा बताया गया कि 270 छात्रों के लिए बेंच एवं डेस्क की आवश्यकता है । विद्यालय के पीछे बिहार विद्यालय समिति का भवन बनाया जा रहा है, जिस पर परीक्षा की अवधि तक निर्माण कार्य पर रोक लगाने की आवश्यकता है ।
6. केन्द्राधीक्षक, तिरहुत एकेडमी, मुजफ्फरपुर के द्वारा बताया गया कि 200 बच्चों के लिए बेंच एवं डेस्क चाहिए ।
7. आवेदा हाई स्कूल, मुजफ्फरपुर के केन्द्राधीक्षक ने बताया कि उनके परीक्षा केन्द्र पर 60 जोड़े बेंच एवं डेस्क की आवश्यकता है ।
8. केन्द्राधीक्षक, एम0एस0के0वी0 गर्ल्स हाई स्कूल, मुजफ्फरपुर के द्वारा बताया गया कि प्रकाश के लिए जेनरेटर की आवश्यकता होगी । कल्याण आवासीय विद्यालय के होस्टल के स्टॉफ को परीक्षा अवधि में आने-जाने से रोकना होगा । साथ ही बैरिकेडिंग कराने की भी आवश्यकता है ।
9. ट्रेनिंग कॉलेज, पताही के केन्द्राधीक्षक के द्वारा बताया गया कि चहारदीवारी, शौचालय, एवं पेयजल की व्यवस्था नहीं है । परीक्षार्थियों के लिए 300 बेंच-डेस्क की आवश्यकता होगी ।


10

10. एल0पी0शाही डिग्री कॉलेज, गन्नीपुर के केन्द्राधीक्षक के द्वारा बताया गया कि इसी परिसर में लॉ कालेज चलता है तथा बच्चों का विद्यालय भी संचालित है । परीक्षा की तिथि को इस पर रोक लगाना होगा ।
11. महेश्वर प्रसाद सिंह कॉलेज, बेला, मुजफ्फरपुर के केन्द्राधीक्षक के द्वारा बताया गया कि चहारदीवारी की उंचाई दो से ढाई फीट है, जिसे उंचा करने की आवश्यकता है ।
12. उर्दू बालिका उच्च विद्यालय, चन्दवारा, मुजफ्फरपुर के केन्द्राधीक्षक के द्वारा बताया गया कि उनके परीक्षा केन्द्र पर बेंच डेस्क की आवश्यकता है ।
13. माडवाड़ी उच्च विद्यालय, मुजफ्फरपुर के केन्द्राधीक्षक के द्वारा बताया गया कि 300 बच्चों के लिए बेंच-डेस्क की आवश्यकता है । साथ ही अतिरिक्त परीक्षार्थियों के लिए टेंट शामियाना की आवश्यकता है ।
14. डी0एन0 हाई स्कूल, मुजफ्फरपुर के केन्द्राधीक्षक के द्वारा बताया गया कि कुल 300 बच्चों के लिए बेंच-डेस्क चाहिए । साथ ही टेंट शामियाना की भी आवश्यकता है ।
15. भोला सिंह हाई स्कूल, मुजफ्फरपुर के केन्द्राधीक्षक के द्वारा बताया गया कि कुल 160 बच्चों के लिए बेंच-डेस्क चाहिए ।
16. मध्य विद्यालय, राहुआ, मुजफ्फरपुर के केन्द्राधीक्षक के द्वारा बताया गया कि 280 बच्चों के लिए बेंच-डेस्क चाहिए ।
17. रिजोनेंस इंटरनेशनल स्कूल, मुजफ्फरपुर के केन्द्राधीक्षक के द्वारा बताया गया कि शौचालय तथा पेयजल की व्यवस्था नहीं है । एक चापाकल एवं शौचालय है जो होस्टल के पास है जो परीक्षा केन्द्र से दूर है ।
18. बुद्धा आई0टी0आई0, मुजफ्फरपुर के केन्द्राधीक्षक के द्वारा बताया गया कि 230 बेंच और डेस्क चाहिए ।
19. हाई स्कूल बोचहां, मुजफ्फरपुर के केन्द्राधीक्षक के द्वारा बताया गया कि 400 बच्चों के लिए टेंट और शामियाना की आवश्यकता है ।
20. जिला शिक्षा पदाधिकारी, मुजफ्फरपुर एवं जिला कार्यक्रम पदाधिकारी, माध्यमिक शिक्षा, मुजफ्फरपुर को निदेश दिया गया कि जिन परीक्षा केन्द्रों के लिए बेंच, डेस्क या अन्य उपस्कर की मांग की जा रही है उन परीक्षा केन्द्रों पर केन्द्राधीक्षकों से सम्पर्क स्थापित कर समय से पूर्व उपलब्ध कराना सुनिश्चित करें।
21. जिला शिक्षा पदाधिकारी, मुजफ्फरपुर एवं जिला कार्यक्रम पदाधिकारी, माध्यमिक शिक्षा, मुजफ्फरपुर तथा सभी केन्द्राधीक्षकों को निदेश दिया गया कि जिन परीक्षा केन्द्रों पर सम्बद्ध विद्यार्थियों की संख्या के अनुपात में कमरा उपलब्ध नहीं है तो वैसे केन्द्रों पर बरामदे में अथवा खुले मैदान में टेंट/शामियाना आदि लगाकर विद्यार्थियों की बैठने की व्यवस्था सुनिश्चित कराये । यह भी निदेश दिया गया कि टेंट-शामियाना कमरे के आकार का बनाया जाए एवं उसमें मानक के अनुरूप ही बच्चों की बैठने की व्यवस्था की जाए ।

09

22. सभी अनुमंडलाधिकारी, जिला शिक्षा पदाधिकारी, मुजफ्फरपुर, जिला कार्यक्रम पदाधिकारी, माध्यमिक शिक्षा, मुजफ्फरपुर एवं सभी केन्द्राधीक्षकों को निदेश दिया गया कि इंटरमीडिएट परीक्षा, 2017 के निष्पक्ष एवं पारदर्शिता के साथ सफल आयोजन हेतु केन्द्रों पर विद्यार्थियों के बैठने की व्यवस्था विभागीय मानक के अनुरूप करायी जाए। तीन फीट के डेस्ट/बेंच पर एक ही विद्यार्थी को बैठाया जाए तथा 6 फीट तक के बेंच पर अधिकतम दो विद्यार्थियों को बैठने की व्यवस्था कराना उचित होगा। इस हेतु विधिवत सीटिंग प्लान भी तैयार करा ली जाए।
23. जिला शिक्षा पदाधिकारी, मुजफ्फरपुर एवं जिला कार्यक्रम पदाधिकारी, माध्यमिक शिक्षा, मुजफ्फरपुर तथा सभी केन्द्राधीक्षकों को निदेश दिया गया कि सभी परीक्षा केन्द्रों के दरवाजे एवं खिड़कियों की मजबूती का सत्यापन कर लिया जाए। यदि दरवाजा अथवा खिड़की कमजोर या क्षतिग्रस्त पाया जाता है तो उसकी शीघ्र मरम्मत करा दी जाए।
24. सभी अनुमंडलाधिकारी, जिला शिक्षा पदाधिकारी, मुजफ्फरपुर एवं सभी केन्द्राधीक्षकों को निदेश दिया गया कि सभी परीक्षा केन्द्रों पर सुरक्षित एवं कदाचार मुक्त परीक्षा संचालन हेतु आवश्यकतानुसार बैरिकेडिंग निश्चित रूप से करवा दी जाए। किसी भी परीक्षा केन्द्र पर 500 गज के अन्दर विद्यार्थियों को छोड़कर कोई भी व्यक्ति प्रवेश नहीं करे इसकी भी व्यवस्था करा ली जाए।
25. सभी केन्द्राधीक्षकों को निदेश दिया गया कि सभी परीक्षा केन्द्रों के बरामदे पर पानी पीने हेतु बाल्टी, जग एवं ग्लास की व्यवस्था करा दिया जाए।
26. जिला शिक्षा पदाधिकारी, मुजफ्फरपुर को निदेश दिया गया कि सभी परीक्षा केन्द्रों पर प्रकाश की समुचित व्यवस्था सुनिश्चित करा ली जाए। जिन परीक्षा केन्द्रों पर प्रकाश की वैकल्पिक व्यवस्था हेतु जेनरेटर की आवश्यकता हो तो उसे भी केन्द्राधीक्षकों के माध्यम करा लिया जाए।
27. सभी केन्द्राधीक्षकों को निदेश दिया गया कि किसी भी परीक्षा केन्द्रों के भीतर मीडिया कवरेज करने की अनुमति नहीं रहेगी इसको सुनिश्चित करायेंगे।
28. इस बार सभी परीक्षा केन्द्रों पर सी0सी0टी0भी0 कैमरे के अधिष्ठापन एवं परीक्षा संचालन की वीडियोग्राफी हेतु वीडियो कैमरे तथा वीडियोग्राफर की व्यवस्था की जा रही है। सभी केन्द्राधीक्षकों को निदेश दिया गया कि सी0सी0टी0भी0 का अधिष्ठापन का स्थान एवं उसके मोनिटर को अधिष्ठापित करने के स्थान को चिन्हित कर लिया जाए।
29. सभी केन्द्राधीक्षकों को निदेश दिया गया कि प्रतिदिन छात्रों का सीटिंग कमरे को बदलते रहेंगे। साथ ही वीक्षकों को अलग-अलग पाली में अलग-अलग कमरे में नियुक्त करेंगे।
30. सभी केन्द्राधीक्षकों को निदेश दिया गया कि परीक्षा बिल्कुल स्वच्छ एवं कदाचारमुक्त हो इसे सुनिश्चित करायेंगे। परीक्षा अवधि में बाहर से किसी प्रकार की गतिविधि नहीं हो इसे भी सुनिश्चित करायेंगे।


अंत में धन्यवाद के साथ बैठक की कार्यवाही समाप्त की गई।

  
जिलाधिकारी,  
मुजफ्फरपुर।

ज्ञापांक - 840 / गो. दिनांक 10/02/17

प्रतिलिपि : वरीय पुलिस अधीक्षक, मुजफ्फरपुर/उप विकास आयुक्त मुजफ्फरपुर/अपर समाहर्ता, मुजफ्फरपुर/सिविल सर्जन, मुजफ्फरपुर/जिला शिक्षा पदाधिकारी/अनुमंडलाधिकारी, पूर्वी/पश्चिमी, मुज0/सभी पुलिस उपाधीक्षक, मुजफ्फरपुर/जिला जन सम्पर्क पदाधिकारी, मुजफ्फरपुर/वरीय उप समाहर्ता प्रभारी, जिला गोपनीय प्रशाखा, मुजफ्फरपुर/जिला नजारत उप समाहर्ता, मुजफ्फरपुर/ जिला सूचना एवं विज्ञान पदाधिकारी, मुजफ्फरपुर/जिला कार्यक्रम पदाधिकारी, माध्यमिक शिक्षा/सर्व शिक्षा अभियान, मुजफ्फरपुर को सूचनार्थ एवं आवश्यक कार्रवाई हेतु प्रेषित ।

प्रतिलिपि : सभी केन्द्राधीक्षक, मुजफ्फरपुर को सूचनार्थ एवं आवश्यक कार्रवाई हेतु प्रेषित ।

  
जिलाधिकारी,  
मुजफ्फरपुर।

11